## יוסף טונקעל (דער טונקעלער)

## אַ טעאַטער פֿון קבצנים

איך האָב שוין אַ נײַע פּיעסע. זי הייסט: "די רוסישע רעװאָלוציע אין קײַזערלעכן הױף". עס גייען שױן די פּראָבן. מאָרגן איז די פּרעמיערע. איך בין טשיקאַװע צו זען, װאָס עס װעט אַרױסקומען.

איך בין זייער טשיקאַװע; מחמת פֿון דער מינוט, װאָס איך האָב דאָס װערק אַרױסגעלאָזט פֿון דער האַנט און פֿאַר דער צײַט װאָס עס זענען אָנגעגאַנגען די הכנות און פּראָבן, זענען אין מײַן שטיק געמאַכט געװאָרן עטלעכע קלײנע ענדערונגען לױט די אָנװײַזונגען פֿון דעם טעאַטער-דירעקטאָר, רעזשיסאָר, סופֿליאָר, פֿון אַלע אַרטיסטן, זײערע קרובים און סתּם זײַטיקע מענטשן, מבֿינים און פֿײַנשמעקער.

יעדער אײנער האָט בײַגעטראָגן זײַנע אױסבעסערונגען.

אײן שבֿח מוז מען אָבער זאָגן, אַז די אַלע ענדערונגען זענען געמאַכט געװאָרן מיט מײַן הסכּמה.

איך בין נישט װי אַנדערע דראַמען-שרײַבער, װאָס לאָזן מאַכן פֿון זײערע װערק װאָס מען װיל; איך לאָז מיך נישט שפּײַען אין דער זײערע װערק װאָס מען װיל; איז געװען אַז עס זאָל נישט קאַשע. מײַן ערשטער באַדינג איז געװען אַז עס זאָל נישט געמינערט װערן און נישט געענדערט װערן אַפֿילו אַ קוצו-של-יוד. אַזאַ מענטש בין איך. צוליב אַ בוכשטאַב אָדער אַ קאָמאַ בין איך גרײט צו גײן אױף מסירות-נפֿש... סײַדן ס׳געשעט מיט מײַן הספּמה.

און אַ מענטש בין איך אַ האַרטער, אַ פּרינציפּיעלער, בפֿרט, װען עס האַנדלט זיך װעגן קונסט... נישט מער, אַ מאַל מוז מען גיין אויף אַ קאַמפּראַמיס.

אָנגעהױבן האָט עס זיך גאָר מיט אַן אומשולדיקער "פּאָפּראָװקע". דהײנו? אײנע פֿון די אַקטיאָרן, װאָס האָט באַדאַרפֿט שפּילן די ראָלע פֿון ענגלישן אַמבאַסאַדאָר בײַם קײַזערלעכן הױף, האָט געזאָלט רױכערן אַ ציגאַר. אַזױ איז עס געװען אָנגעװיזן אױף מײַן פּיעסע.

איין מאָל אױף אַ פּראָבע רופֿט מיך אָפּ דער דאָזיקער אַקטיאָר אָן אַ זײַט און רױמט מיר אײַן אין אױער מיט אַ קול פֿול מיט תּחנונים:

פֿאַניע פֿאַרפֿאַסער, איך, װי איר קוקט מיך אָן האָב דעם כּבֿוד צו שפּילן אין אײַער שטיק די ראָלע פֿון ענגלישן לאָרד; װי עס איז אָנגעװיזן אין דעם שטיק, דאַרף איך רױכערן ציגאַרן. האָבן מיר דען אױף ציגאַרן? איך האָב זיך געװענדט צום טעאַטער-דירעקטאָר. זאָגט ער, אַז אונדזער טרופּע קאָן מיר נישט דערלױבן צו רױכערן ציגאַרן. העכסטנס, אױף װאָס איך קאָן זיך דערלױבן, איז צו רױכערן פּאַפּיראָסן. און דאָס – פֿון דער פֿירמע "אַװאַנטי", דרײַ גראָשן אַ שטיק.

האָב איך נאָכגעטראַכט, נאָכגעטראַכט און צוגעגעבן, אַז מען קאָן װירקלעך אױסקומען אָן ציגאַרן. אַן ענגלישער אַמבאַסאַדאָר איז נישט חולה צו רױכערן פּאַפּיראָסן "אַװאַנטי".

אַ צװײט מאָל װענדט זיך צו מיר אַ צװײטער אַקטיאָר; דער זעלבער װאָס שפּילט די ראָלע פֿון פֿינאַנץ-מיניסטער װיטע, און ער האָט צו מיר אױך אַ בקשה:

אין איין אַקט – זאָגט ער – ווערט אין אײַער שטיק אָנגעוויזן, אַז איך באַדאַרף זיך װײַזן אָן אַ ראָק, בלױז אין הױלע אַרבּלְ פֿאַרשטײט איר מיכְ בײַ מײַנע קאַפּיטאַלן און די גאַזשע, װאָס איך קריג, מישטײנס געזאָגט, בין איך נישט אימשטאַנד זיך אַלע אָוונט צו באַװײַזן אין אַ װײַס העמד. װער קאָן זיך עס אָננעמען צו וואַשן אַלע חודש אַ העמד? און װײַזן זיך מיט ברודיקע אַרבל איז עפּעס גאָרנישט פּאַסיק פֿאַר אַ פֿינאַנץ-מיניסטער װיל איך טאַקע, איר זאָלט מיר דערלױבן צו טראָגן דעם ראָק יאָ, און װאָס נאָך װיל איך אײַך בעטן. איר זאָלט מאַכן אַזױ, אַז איך זאָל מײַן גאַנצע ראָלע דאַרפֿן שפּילן נאָר מיטן פֿאָרנט און נישט מײַן גאַנצע ראָלע דאַרפֿן שפּילן נאָר מיטן פֿאָרנט און נישט מײַן גאַנצע ראָלע דאַרפֿן שפּילן נאָר מיטן פֿאָרנט און נישט

חלילה מיטן פּלײצע, װײַל אױף די אַקסלען זענען בײַ מיר אױסגעריבן גאַנצע לעכער. איבעריקנס, דאָס געהערט שױן צום רעזשיסאַר.

אויך אויף דעם בין איך אײַנגעגאַנגען; פּשוט. צוליב הומאַניטאַרע מאַטיוון.

די פּרימאַדאָנע פֿון דער דאָזיקער טרופּע האָט מיר אָפּגעשטאַט אַ װיזיט אין מײַן הײם און זיך משתדל געװען בײַ מיר װעגן אָט װאַס:

די דאָזיקע פּרימאַדאָנע שפּילט אין מײַן שטיק די געליבטע פֿון ראַספּוטינען, די הױפּטדאַמע װירובאָװאַ; שילדער איך אין מײַן שטיק אַ סצענע אין קײַזערלעכן פּאַרק, בשעת אַן אָרגיע, װי ראַספּוטין הױדעט די װירובאָװאַ אױף אַ הױדלקע. בשעתן הױדען זיך פֿאַרװאַרפֿן זיך אירע פֿיס אַרױף אין דער הױך און עס זעען זיך די זױלן, און זײ, די זױלן, זענען נעבעך געלאַטעט.

- איר פֿאַרשטײט דאָך? זאָגט זי פּאַניע פֿאַרפֿאַסער, אַז עס פּאַסט נישט, דאָס פּובליקום זאָל זען אַז בײַ דער גרעסטער פּאַסט נישט, דאָס פּובליקום זאָל זען אַז בײַ דער גרעסטער הױפֿדאַמע פֿון קײַזערלעכן הױף זענען די זױלן מיט לאַטעס, און די פּיעסע אײַערע איז דאָך אַ קינסטלעריש ווערק און נישט קײן שונד.
  - בכן?
  - ?בכן צי קאָן מען נישט די גאַנצע סצענע אַרױסװאַרפֿן –

איך האָב נאָכגעטראַכט, איבערגעלייגט זיך און אײַנגעשטימט. מילא, װעט זײַן אָן דער אָרגיע.

אַ דאַנק. –

עס גייט נישט דורך קיין װאָך און עס קומט צו מיר אַרײַן דער סטאַר פֿון דער פּיעסע, בעניע סאָלאָװײטשיק, דער כאַראַקטער-ראָליסט, װאָס שפּילט אין מײַן שטיק די ראָלע פֿון מיניסטער פּלעװע.

- . איך האָב זאָגט ער הער שרײַבער, צו אײַך אַ װיכטיקן ענין -
  - ? דהיינו

- איך האָב זאָגט ער אַ װוּנדערבאַרן מאָנאָלאָג, װאָס מיט
   אים ענדיק איך יעדע ראָלע װאָס איך שפּיל, עס איז אַ הונדערט-פּראָצענטיקער זיכערער "אָפּלױז". נאָך אַזאַ מאָנאָלאָג מוז מען אַפּלאַדירן.
- לאָמיר הערן. ער שטעלט זיך אַװעק אין אַ דראַמאַטישער פּאָזע און דעקלאַמירט:
- אָ-אָ! די יודעלע! דאָס קינד פֿון פֿאָלק-ישׂראל! אָה, מײַן עװיגעס נאַציאָן! דו האָסט אימער געלעבט און װעסט נימאַנד אונטערגײן און װי פֿיל דײַנע פֿײַנדע זאָלען דיך נישט דריקען און שטיקען, װעסטו בלײַבן שטאָלץ, װי אַ פֿעלז אין דער װיסטע. זאָלען זײ דיר דערקוטשען, די המנס מיט די גראָס-אינקװיזיטאָרען. דו לאַכסט פֿון זײ כאַ-כאַ-כאַ-כאַ-כאַ-כאַ!... װי געפֿעלט אײַך?
- אויסגעצייכנט האָב איך געזאָגט אָבער, פּלעװע איז געװען אַ יודאָפֿאָב, װי אַזױ זשע קאָן ער זאָגן אַזעלכע װערטער...
- ער געפֿרעגט װאָס איז אַזױנס אַ אַנטשולדיקט האָט ער געפֿרעגט װאָס איז אַזױנס אַ *"*יודאַפֿאַב"?
  - אַ שונא-יִשראל. –

דער אַרטיסט האָט זיך אַ װײַלע פֿאַרטראַכט און נאָך דעם זיך אַנגערופֿן:

- פֿאָב-שמאָב; אָבער איך בין דאָך אַ סטאַר און באַדאַרף האָבן פֿאָב-שמאָב; אָבער איך בין דאָך אַ סטאַר און באַדאַרף האָבן אַפּלאָדיסמענטן און קײן גאַזשע נעם איך נישט. איך שפּיל בלױז צוליב קונסט און האָנאָר. באַדאַרף איך אַפּלאָדיסמענטן, צי נײן?
- אָבער, אום גאָטעס װילן בעט איך מיך פּלעװע איז דאָך אַ
   באַרימטער אַנטיסעמיט, האָט געמאַכט דעם קעשענעװער פּאָגראָם. װי אַזױ קען ער האַלטן אַזאַ מאָנאָלאָג?

װעלן מיר אים מגייר זײַן. מיר װעלן אים לאָזן זאָגן דעם מאָנאָלאָג פֿאַרן טױט. ער האָט חרטה און װערט אַ ייִד. נעבן מיר װעט שטײן ד"ר הערצל און איך װעל האַלטן מײַן מאָנאָלאָג מיט ליכט-עפֿעקטן. צום סוף װעל איך ענדיקן מיט מײַן באַרימט לידל, װאָס איז מײַן "קאָניאָק".

יודעלע, מײַן קרױן, מײַן געשעצטעס נאַציאָן! דו טראָגסט הױך דײַן יודישען פֿאָן. דו עקזיסטירסט פֿון אײביק אָן, צו זײַן אַ י איז גאָר אַן אַנטיק, אַ גרױסעס, װאַרעם גליק, טאָמער גיט מען דיר אַ דרוק, און װערסט פֿאַרשװאַרצט, װי אַ טאָטער, שיצט דיך דײַן הימעל-פֿאָטער און הערסט דײַנע שונאים װי דעם קאָטער!

.איך האָב מיך איבערגעלייגט און מסכּים געווען

גוט, גוט. מילא אַ סוף זאָל עס נעמען. זאָל מען שוין שפּילן – מײַן שטיק.

אַװעק אַ חודש צײַט פֿון פּראָבן, נאָך דעם װער איך פּלוצלינג אײַנגעלאָדן צום טעאַטער-דירעקטאָר אױף אַ קאָנפֿערענץ. ער האָט עפּעס צו מאַכן עטלעכע באַמערקונגען:

- ? דהיינו, וואָס –
- די אַקציע פֿון דעם שטיק זאָגט ער "די פֿעװראַלסקע-רעװאָלוציע" שפּילט זיך אָפּ אין "זשימנע דװאָרעץ" אום װינטערצײַט. און דאָס איז אוממעגלעך, מחמת די אַרטיסטן האַבן נישט קיין װינטערדיקע בגדים.
  - ? איז װאָס זשע טוט מען דערצו –
- מען מוז זען, אַז "פֿעװראַלסקע-רעװאָלוציע" זאָל פֿאָרקומען מען מוז. פֿרעג איך דאָך אים:

- היתּכן? עס װעט דאָך נישט שטימען מיטן קינסטלערישן אמת? זאגט ער:
- אמת, שמעמעס...מען קאָן אַריבערטראָגן די רעװאָלוציע קײן שפּאַניען. בשעת הדחק קאָן מען די גאַנצע אַקציע אַריבערפֿירן קײן טערקײַ, קײן גריכנלאַנד, קײן מעקסיקע, דאָרט קומען אױך פֿאָר רעװאָלוציעס, אַבי נאָר אין אַ װאַרעמער געגנט. האָב איך זיך װידער באַטראַכט און איבערגעלײגט זיך און אײַנגעשטימט.
  אַ סוף, זאָל מען מאַכן די קלײנע ענדערונג, אַבי מען זאָל שױן שפּילן און לאָמיר שױן זען די פֿרוכט פֿון מײַן שאַפֿן אױף די ברעטער פֿון קונסט-טעמפּל.

ס'איז געקומען די גרױסער טאָג פֿון דער פּרעמיִערע. איך זיץ אין טעאַטער, מײַן האַרץ פֿלאַטערט װאָס איז געשען? עפּעס דערקען איך נישט מײַן װערק. איך רוף אָפּ דעם טעאַטער-דירעקטאָר אָן אַ זײַט און פֿרעג, װאָס שפּילט מען עס אַזױנס?

ענטפֿערט ער מיר: – איר זעט נישט װאָס מען שפּילט? – "כאסיע די יתומה".

מאַך איך דאַך זײער אַ פֿאַרװוּנדערט פּנים. דערקלערט ער מיר:

פֿאַרשטײט איר מיך – זאָגט ער – "כאַסיע די יתומה" איז שוין אַן אויסגעשפּילטע זאַך און אײַער שטיק איז אַ נײַעס און מען מוז מאַכן פּראָבן, אָבער דאָס טעאַטער איז נישט געהײצט און ס'איז קאַלט, כאָטש װעלף פֿאַרטרײַב... אַמער האָבן מיר גענומען און געשטעלט "כאַסיע די יתומה."

Copyright © 2005 Leonard Prager All Rights Reserved